

राज्यसेवा (मुख्य) परीक्षा-२०१५ च्या अंतिम निकालाच्या आधारावर महाराष्ट्र लोकसेवा आयोगाकडून सरळसेवेने निवड झालेल्या मुख्याधिकारी गट-ब संवर्गातील उमेदवारांच्या परिविक्षाधीन प्रशिक्षण कालावधी करिता अधिसंख्य पदे निर्माण करणेबाबत..

**महाराष्ट्र शासन  
नगर विकास विभाग  
शासन निर्णय क्रमांक : एमसीओ-२०१६/प्र.क्र.९०/नवि-१४  
हुतात्मा राजगुरु चौक, मादाम कामा मार्ग,  
मंत्रालय, मुंबई - ०३२  
दि. १७ जून, २०१६**

**संदर्भ :-**

१. शासन निर्णय, सामान्य प्रशासन विभाग क्र.टिआरएन-२०१३/प्र.क्र.८४/१३/१२-अ, दि.२०.०१.२०१४
२. सामान्य प्रशासन विभागाचे पत्र क्र.टिआरएन-०३१६/प्र.क्र.३८/१६/१८-ब, दि.१९.०३.२०१६
३. शासन निर्णय, वित्त विभाग क्र.पदनि-२०१६/प्र.क्र.७/१६/वित्तिय सुधारणा-१, दि.२०.०२.२०१६
४. महाराष्ट्र लोकसेवा आयोगाने राज्यसेवा (मुख्य)परीक्षा-२०१५ च्या निकाला आधारे दि.०५.०४.२०१६ रोजी मुख्याधिकारी गट-ब पदासाठी केलेल्या उमेदवारांच्या शिफारशी.
५. शासन निर्णय, नगर विकास विभाग क्र.एमसीओ-२०१३/प्र.क्र.६३/१३/नवि-१४, दि.२९.०४.२०१६

**प्रस्तावना :-**

महाराष्ट्र लोकसेवा आयोगामार्फत राज्यसेवा परिक्षेद्वारे सन २०१४ पासून प्रतिवर्षी सरळसेवेने नियुक्त होणाऱ्या गट-अ मधील पदांसाठी यशदा, पुणे या संस्थेमार्फत व गट-ब मधील पदांसाठी वनामती, नागपूर या संस्थेमार्फत दोन वर्षांच्या कालावधीसाठी एकत्रित परिविक्षाधीन प्रशिक्षण कार्यक्रम संदर्भ क्र.१ येथील शासन निर्णयानुसार राबविण्यात येत आहे. त्याअनुषंगाने मुख्याधिकारी गट-ब संवर्गामध्ये महाराष्ट्र लोकसेवा आयोगाकडून राज्यसेवा (मुख्य) परीक्षा-२०१५ च्या अंतिम निकालाच्या आधारे निवड होणाऱ्या १८५ उमेदवारांसाठी व गतवर्षी मुदतवाढ दिलेल्या १ प्रशिक्षणार्थीसाठी अशा १८६ उमेदवारांसाठी अधिसंख्य पदे निर्माण करण्याबाबतची कार्यवाही करण्याबाबत सामान्य प्रशासन विभागाने संदर्भ क्र.२ येथील पत्रान्वये सूचित केलेले आहे. तसेच, राज्यसेवा (मुख्य) परीक्षा-२०१२ च्या निकालाआधारे १ उमेदवारास संदर्भ क्र.५ येथील दि.२९.०४.२०१६ च्या शासन निर्णयान्वये मुख्याधिकारी गट-ब पदी नियुक्ती देण्यात आलेली असून, सीपीटीपी-३ नुसार वनामती, नागपूर येथे प्रशिक्षणासाठी उपस्थित राहण्यास सामान्य प्रशासन विभागाने मान्यता दिलेली आहे. त्यानुसार, मुख्याधिकारी गट-ब संवर्गाची अधिसंख्य पदे निर्माण करण्याची बाब शासनाच्या विचाराधीन होती.

**शासन निर्णय :-**

राज्यसेवा (मुख्य) परीक्षा-२०१५ च्या अंतिम निकालाच्या आधारे मुख्याधिकारी गट-ब पदासाठी निवड करण्यात आलेल्या १८५ उमेदवारांसाठी व गतवर्षी मुदतवाढ दिलेल्या १ उमेदवारासाठी तसेच, महाराष्ट्र लोकसेवा आयोगाकडून राज्यसेवा (मुख्य) परीक्षा-२०१२ च्या अंतिम निकालाच्या आधारे मुख्याधिकारी गट-ब पदासाठी निवड झालेल्या श्री.किशोर अशोक चव्हाण या उमेदवारासाठी अशा एकूण १८७ उमेदवारांपैकी ९३ उमेदवार एकत्रित परिविक्षाधीन प्रशिक्षण कार्यक्रमासाठी वनामती संस्थेत रुजू झालेले आहेत. त्यानुषंगाने, सदर ९३ उमेदवारांकरीता मुख्याधिकारी गट-ब संवर्गातील रु.९३००-३४८००, ग्रेड वेतन रु.४४००/- या वेतनश्रेणीत एकूण ९३ अधिसंख्य पदे दिनांक ०२.०५.२०१६ पासून दोन वर्षांच्या कालावधीसाठी निर्माण करण्याकरीता शासन मंजूरी देत आहे.

२. सदर ९३ अधिसंख्य पदे आयुक्त तथा संचालक, नगरपरिषद प्रशासन संचालनालय, वरली, मुंबई यांच्या आस्थापनेवर निर्माण करण्यात येत आहेत.

३. मुख्याधिकारी गट-ब संवर्गातील सदर ९३ अधिसंख्य पदांच्या वेतनावर येणारा खर्च या विभागाच्या “मागणी क्र.एफ-२, मुख्य लेखाशिर्ष २२१७, नगर विकास विभाग, ८० सर्वसाधारण, ००१ संचालन व प्रशासन (००) (०१) संचालक, नगर परिषद प्रशासन (२२१७००४७) संचालक नगरपरिषद प्रशासन (२२१७००४७)” या लेखाशीर्षाखाली खर्च टाकण्यात यावा आणि संबंधित वित्तीय वर्षासाठीच्या मंजूर अनुदानातून भागविण्यात यावा.

४. हा शासन निर्णय वित्त विभाग शासन निर्णय क्र.पदनि-२०१६/प्र.क्र.७/१६/वित्तिय सुधारणा-१, दिनांक २०.०२.२०१६ मधील तरतुदीनुसार निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६०६१७१३००४४८७२५ असा आहे. हा शासन निर्णय डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ज.ना.पाटील )

उप सचिव

प्रत :-

१. आयुक्त तथा संचालक, नगरपरिषद प्रशासन संचालनालय, वरली, मुंबई.
२. अप्पर मुख्य सचिव (सेवा), सामान्य प्रशासन विभाग, मंत्रालय, मुंबई.
३. सर्व विभागीय आयुक्त तथा प्रादेशिक संचालक.
४. सर्व जिल्हाधिकारी.
५. अधिदान व लेखा अधिकारी, मुंबई.
६. महालेखापाल (ले. प अ.)/(ले.प.), १ व २, मुंबई/ नागपूर.
७. संचालक, वसंतराव नाईक राज्य कृषि विस्तार व्यवस्थापन प्रशिक्षण संस्था (वनामती), व्हीआयपी रोड, धरमपेठ, नागपूर.
८. उप सचिव, का.क्र.१८-ब व २६, सामान्य प्रशासन विभाग, मंत्रालय, मुंबई.
९. वित्त विभाग (वित्तिय सुधारणा-१), वित्त विभाग, मंत्रालय, मुंबई.
१०. निवडनस्ती (नवि-१४).